


रानी दुर्गावती विश्वविद्यालय, जबलपुर

आजादी के अमृत महोत्सव के उपलक्ष्य में एक दिवसीय ऑनलाईन परिचर्चा आयोजित



जबलपुर 13 अक्टूबर। विश्वविद्यालय के शिक्षा विभाग (बी.एड.) द्वारा माननीय कुलपति प्रो. कपिल देव मिश्र की अध्यक्षता, प्रमुख वक्ता मान. श्री प्रशांत पोल तथा संयोजक एवं विभागाध्यक्ष प्रो. अलका नायक की विशेष उपस्थिति में आजादी के अमृत महोत्सव के उपलक्ष्य में विगत दिवस “ब्रिटिश साम्राज्य में ध्वस्त भारतीय शिक्षा व्यवस्था” विषय पर एक दिवसीय ऑनलाईन परिचर्चा का आयोजन किया गया।

कार्यक्रम की अध्यक्षता करते हुए माननीय कुलपति प्रो. मिश्र ने कहा कि वर्तमान में परिचर्चा का विषय अत्यन्त प्रासंगिक है। उन्होंने कहा कि नई राष्ट्रीय शिक्षा नीति के द्वारा भारतीय शिक्षा व्यवस्था में सुधार संभव है जिसका उद्देश्य सभी तक शिक्षा की पहुंच, समानता, गुणवत्ता, वहनीय शिक्षा और उत्तरदायित्व जैसे मुद्दों पर विशेष ध्यान देना है।

प्रमुख वक्ता राष्ट्रीय चिंतक एवं विचारक मान. श्री प्रशांत पोल ने परिचर्चा के विषय के अनेक पहलुओं पर बड़े ही रोचक ढंग से प्रकाश डाला। उन्होंने कहा कि प्राचीन शिक्षा व्यवस्था को किस तरह ध्वस्त किया गया और उसकी जगह अंग्रेजी शिक्षा को बढ़ावा दिया गया।

कार्यक्रम संयोजक प्रो. अलका नायक द्वारा कार्यक्रम के उद्देश्यों पर विस्तृत प्रकाश डाला। डॉ. परिधि वर्मा ने सभी अतिथियों का परिचय देते हुए उनका स्वागत किया एवं डॉ. अनुपमा बयोहार ने प्रतिवेदन प्रस्तुत किया। कार्यक्रम का संचालन डॉ. अमृषा देशमुख एवं आभार प्रदर्शन डॉ. रानी वैद्य द्वारा किया गया।

इस अवसर पर विभाग के अतिथि विद्वान डा. निधि दरबारी, डॉ. दीप्ति जैन, डॉ कपिला शर्मा, डा. डिम्पल वर्मा, डॉ मोहसिन खान सहित अन्य महाविद्यालयों के शिक्षकगण तथा छात्र-छात्राओं की सहभागिता रही।